

Series E1GFH/1



Set No. 1

Q.P. Code 227/1/1

Roll No.

--	--	--	--	--	--	--	--	--	--

Candidates must write the Q.P. Code on the title page of the answer-book.



ਭੂਗੋਲ (ਸਿਧਾਂਤਕ)
(ਪੰਜਾਬੀ ਉਲਥਾ)
GEOGRAPHY (Theory)
(Punjabi Version)

ਸਮਾਂ ਸੀਮਾ : 3 ਘੰਟੇ
Time allowed : 3 hours

ਪੂਰਨ ਅੰਕ : 70
Maximum Marks : 70

ਨੋਟ	NOTE
(I) ਕਿਰਪਾ ਕਰਕੇ ਜਾਂਚ ਕਰ ਲਵੋ ਕਿ ਇਸ ਪ੍ਰਸ਼ਨ ਪੱਤਰ ਵਿਚ ਛਪੇ ਹੋਏ 12 ਪੰਨੇ + 2 ਮਾਨਚਿਤਰ ਹਨ ।	(I) Please check that this question paper contains 12 printed pages + 2 Maps.
(II) ਪ੍ਰਸ਼ਨ ਪੱਤਰ ਵਿਚ ਸੱਜੇ ਹੱਥ ਦੇ ਵਲ ਦਿੱਤੇ ਗਏ ਪ੍ਰਸ਼ਨ ਪੱਤਰ ਕੋਡ ਨੂੰ ਪ੍ਰੀਖਿਆਰਥੀ ਉੱਤਰ ਪੁਸਤਿਕਾ ਦੇ ਮੁੱਖ ਪੰਨੇ ਉੱਪਰ ਲਿਖਣ ।	(II) Q.P. Code given on the right hand side of the question paper should be written on the title page of the answer-book by the candidate.
(III) ਕਿਰਪਾ ਕਰਕੇ ਜਾਂਚ ਕਰ ਲਵੋ ਕਿ ਇਸ ਪ੍ਰਸ਼ਨ ਪੱਤਰ ਵਿਚ 30 ਪ੍ਰਸ਼ਨ ਹਨ ।	(III) Please check that this question paper contains 30 questions.
(IV) ਕਿਰਪਾ ਕਰਕੇ ਪ੍ਰਸ਼ਨ ਦਾ ਉੱਤਰ ਲਿਖਣਾ ਸ਼ੁਰੂ ਕਰਨ ਤੋਂ ਪਹਿਲਾਂ, ਉੱਤਰ ਪੁਸਤਿਕਾ ਵਿਚ ਪ੍ਰਸ਼ਨ ਦਾ ਕ੍ਰਮਾਂਕ (ਸੀਰੀਅਲ ਨੰਬਰ) ਜ਼ਰੂਰ ਲਿਖੋ ।	(IV) Please write down the serial number of the question in the answer-book before attempting it.
(V) ਇਸ ਪ੍ਰਸ਼ਨ ਪੱਤਰ ਨੂੰ ਪੜ੍ਹਨ ਦੇ ਲਈ 15 ਮਿੰਟ ਦਾ ਸਮਾਂ ਦਿੱਤਾ ਗਿਆ ਹੈ । ਪ੍ਰਸ਼ਨ ਪੱਤਰ ਸਵੇਰੇ 10.15 ਵਜੇ ਵੰਡੇ ਜਾਣਗੇ । 10.15 ਵਜੇ ਤੋਂ 10.30 ਵਜੇ ਤਕ ਪ੍ਰੀਖਿਆਰਥੀ ਕੇਵਲ ਪ੍ਰਸ਼ਨ ਪੱਤਰ ਨੂੰ ਪੜ੍ਹਨਗੇ ਅਤੇ ਇਸ ਸਮੇਂ ਵਿਚ ਉਹ ਉੱਤਰ ਪੁਸਤਿਕਾ ਵਿਚ ਕੋਈ ਉੱਤਰ ਨਹੀਂ ਲਿਖਣਗੇ ।	(V) 15 minute time has been allotted to read this question paper. The question paper will be distributed at 10.15 a.m. From 10.15 a.m. to 10.30 a.m., the students will read the question paper only and will not write any answer on the answer-book during this period.

ਵਿਆਪਕ ਨਿਰਦੇਸ਼:

ਹੇਠ ਲਿਖੇ ਨਿਰਦੇਸ਼ਾਂ ਨੂੰ ਬਹੁਤ ਧਿਆਨ ਨਾਲ ਪੜ੍ਹੋ ਅਤੇ ਉਨ੍ਹਾਂ ਦਾ ਸਖਤੀ ਨਾਲ ਪਾਲਨ ਕਰੋ :

- (i) ਇਸ ਪ੍ਰਸ਼ਨ ਪੱਤਰ ਵਿਚ 30 ਪ੍ਰਸ਼ਨ ਹਨ । ਸਾਰੇ ਪ੍ਰਸ਼ਨ ਜ਼ਰੂਰੀ ਹਨ ।
- (ii) ਪ੍ਰਸ਼ਨ ਪੱਤਰ ਨੂੰ ਪੰਜ ਖੰਡਿਆਂ ਵਿਚ ਵੰਡਿਆ ਗਿਆ ਹੈ – ਖੰਡ ਕ, ਖ, ਗ, ਘ ਅਤੇ ਙ ।
- (iii) ਖੰਡ ਕ – ਪ੍ਰਸ਼ਨ ਸੰਖਿਆ 1 ਤੋਂ 17 ਤਕ ਬਹੁਵਿਕਲਪੀ ਪ੍ਰਸ਼ਨ ਹਨ ।
- (iv) ਖੰਡ ਖ – ਪ੍ਰਸ਼ਨ ਸੰਖਿਆ 18 ਅਤੇ 19 ਸਰੋਤ ਅਧਾਰਿਤ ਪ੍ਰਸ਼ਨ ਹਨ ।
- (v) ਖੰਡ ਗ – ਪ੍ਰਸ਼ਨ ਸੰਖਿਆ 20 ਤੋਂ 23 ਤਕ ਛੋਟੇ ਉੱਤਰ ਵਾਲੇ ਪ੍ਰਸ਼ਨ ਹਨ । ਹਰ ਇਕ ਪ੍ਰਸ਼ਨ ਦਾ ਉੱਤਰ 80 ਤੋਂ 100 ਸ਼ਬਦਾਂ ਵਿਚ ਲਿਖਿਆ ਜਾਣਾ ਚਾਹੀਦਾ ਹੈ ।
- (vi) ਖੰਡ ਘ – ਪ੍ਰਸ਼ਨ ਸੰਖਿਆ 24 ਤੋਂ 28 ਤਕ ਲੰਬੇ ਉੱਤਰ ਵਾਲੇ ਪ੍ਰਸ਼ਨ ਹਨ । ਹਰ ਇਕ ਪ੍ਰਸ਼ਨ ਦਾ ਉੱਤਰ 120 ਤੋਂ 150 ਸ਼ਬਦਾਂ ਵਿਚ ਲਿਖਿਆ ਜਾਣਾ ਚਾਹੀਦਾ ਹੈ ।
- (vii) ਖੰਡ ਙ – ਪ੍ਰਸ਼ਨ ਸੰਖਿਆ 29 ਅਤੇ 30 ਮਾਨਚਿੱਤਰ ਅਧਾਰਿਤ ਪ੍ਰਸ਼ਨ ਹੈ ।

ਖੰਡ ਕ

ਇਸ ਖੰਡ ਵਿੱਚ 17 ਬਹੁਵਿਕਲਪੀ ਪ੍ਰਸ਼ਨ (ਪ੍ਰ.ਸੰ. 1 – 17) ਹੈ । ਸਾਰੇ ਪ੍ਰਸ਼ਨ ਜ਼ਰੂਰੀ ਹਨ । $17 \times 1 = 17$

1. ਸੰਸਾਰ ਵਿਚ ਜਨਸੰਖਿਆ ਵੰਡ ਨੂੰ ਪ੍ਰਭਾਵਿਤ ਕਰਨ ਵਾਲੇ ਹੇਠ ਲਿਖੇ ਕਾਰਕਾਂ ਵਿਚੋਂ ਕਿਹੜਾ ਇਕ ਆਰਥਿਕ ਕਾਰਕ ਹੈ ?
 - (a) ਨਗਰੀਕਰਣ
 - (b) ਮਿੱਟੀ ਦੇ ਪ੍ਰਕਾਰ
 - (c) ਅਸ਼ਾਂਤੀ
 - (d) ਪਾਣੀ ਦੀ ਉਪਲਬਧਤਾ
2. ਅੰਤਰਰਾਸ਼ਟਰੀ ਮਜ਼ਦੂਰ ਸੰਗਠਨ (ILO) ਨੇ ‘ਮਨੁੱਖੀ ਵਿਕਾਸ’ ਦੇ ਕਿਸ ਰਸਤੇ (ਉਪਾਗਮ) ਨੂੰ ਪ੍ਰਸਤਾਵਿਤ ਕੀਤਾ ?
 - (a) ਆਮਦਨ
 - (b) ਕਲਿਆਣ
 - (c) ਅਧਾਰਭੂਤ ਜ਼ਰੂਰਤਾਂ
 - (d) ਸਮਰੱਥਾ (ਸ਼ਮਤਾ)
3. ਪਰਿਵਾਰ ਨਿਯੋਜਨ ਦੇ ਉਦੇਸ਼ਾਂ ਨਾਲ ਜੁੜੇ ਹੇਠ ਲਿਖੇ ਕਥਨਾਂ ਨੂੰ ਪੜ੍ਹੋ ਅਤੇ ਸਹੀ ਵਿਕਲਪ ਚੁਣੋ :
 - I. ਜਨਮ ਦਰ ਨੂੰ ਕੰਟਰੋਲ ਕਰਨਾ
 - II. ਬਚਿਆਂ ਦੇ ਜਨਮ ਦੇ ਦਰਮਿਆਨ ਅੰਤਰਾਲ ਰਖਣਾ
 - III. ਇਸਤ੍ਰੀਆਂ ਦੀ ਸਿਹਤ ਨੂੰ ਸੁਧਾਰਨਾ
 - IV. ਬਚਿਆਂ ਦੀ ਮੌਤ ਦਰ ਨੂੰ ਘਟ ਕਰਨਾਵਿਕਲਪ :
 - (a) ਸਿਰਫ I, II ਅਤੇ IV ਸਹੀ ਹਨ ।
 - (b) ਸਿਰਫ I, II ਅਤੇ III ਸਹੀ ਹਨ ।
 - (c) ਸਿਰਫ II, III ਅਤੇ IV ਸਹੀ ਹਨ ।
 - (d) ਸਿਰਫ I, III ਅਤੇ IV ਸਹੀ ਹਨ ।

4. 'ਟਰੱਕ ਖੇਤੀ' ਦਾ ਸੰਬੰਧ ਹੇਠ ਲਿਖਿਆਂ ਵਿਚੋਂ ਕਿਸ ਨਾਲ ਹੈ ?
- (a) ਫੱਲਾਂ ਦੀ ਪੈਦਾਵਾਰ (b) ਅਨਾਜ ਦੀ ਪੈਦਾਵਾਰ
(c) ਚਾਹ ਦੀ ਪੈਦਾਵਾਰ (d) ਸਬਜ਼ੀ ਦੀ ਪੈਦਾਵਾਰ
5. ਹੇਠ ਲਿਖਿਆਂ ਵਿਚੋਂ ਕਿਹੜਾ 'ਵਪਾਰਕ ਡੇਰੀ ਖੇਤੀਬਾੜੀ' ਦਾ ਸਭ ਤੋਂ ਵੱਡਾ ਖੇਤਰ ਹੈ ?
- (a) ਉੱਤਰ ਪੱਛਮੀ ਯੂਰੋਪ (b) ਕਨਾਡਾ ਖੇਤਰ
(c) ਨਿਯੂਜ਼ੀਲੈਂਡ ਖੇਤਰ (d) ਦਖਣ ਪੂਰਬੀ ਆਸਟ੍ਰੇਲਿਆ
6. ਚਾਰੇ ਦੀਆਂ ਫਸਲਾਂ ਹੇਠ ਲਿਖਿਆਂ ਵਿਚੋਂ ਕਿਸ ਪ੍ਰਕਾਰ ਦੀ ਖੇਤੀ ਦਾ ਮੁੱਖ ਅੰਗ ਹਨ ?
- (a) ਮਿਸ਼ਰਿਤ (b) ਭੂਮੱਧਸਾਗਰੀ
(c) ਸਹਿਕਾਰੀ (d) ਸਮੂਹਿਕ
7. ਹੇਠ ਲਿਖੇ ਦੇਸ਼ਾਂ ਵਿਚੋਂ ਕਿਸਦਾ ਮਨੁੱਖੀ ਵਿਕਾਸ ਸੂਚਕ-ਅੰਕ ਕ੍ਰਮਾਂਕ ਸਭ ਤੋਂ ਉੱਚਾ ਹੈ ?
- (a) ਜਰਮਨੀ (b) ਸਵੀਡਨ
(c) ਆਸਟ੍ਰੇਲਿਆ (d) ਡੇਨਮਾਰਕ
8. ਹੇਠ ਲਿਖੇ ਕਥਨਾਂ ਨੂੰ ਧਿਆਨ ਨਾਲ ਪੜ੍ਹੋ ਅਤੇ ਸਹੀ ਵਿਕਲਪ ਚੁਣੋ :
- ਕਥਨ I : ਸੂਚਨਾਵਾਂ ਦਾ ਅੰਕੀਕਰਣ ਕਰਨ ਨਾਲ ਦੂਰਸੰਚਾਰ ਹੌਲੀ ਹੌਲੀ ਕੰਪਿਊਟਰ ਨਾਲ ਵਿਲੀਨ ਹੋ ਗਿਆ ਹੈ ।
- ਕਥਨ II : ਨਤੀਜੇ ਦੇ ਤੌਰ ਤੇ ਇਕ ਤਰ੍ਹਾਂ ਦਾ ਏਕੀਕਰਿਤ ਨੈਟਵਰਕ ਬਣਿਆ, ਜਿਸਨੂੰ ਇੰਟਰਨੇਟ ਦੇ ਨਾਮ ਨਾਲ ਜਾਣਿਆ ਜਾਂਦਾ ਹੈ ।
- ਵਿਕਲਪ :
- (a) ਸਿਰਫ ਕਥਨ I ਸਹੀ ਹੈ ।
(b) ਸਿਰਫ ਕਥਨ II ਸਹੀ ਹੈ ।
(c) ਕਥਨ I ਅਤੇ II ਦੋਨੋਂ ਸਹੀ ਹਨ, ਕਥਨ II ਕਥਨ I ਦਾ ਸਹੀ ਨਤੀਜਾ ਹੈ ।
(d) ਕਥਨ I ਅਤੇ II ਦੋਨੋਂ ਸਹੀ ਹਨ, ਕਥਨ II ਕਥਨ I ਦਾ ਸਹੀ ਨਤੀਜਾ ਨਹੀਂ ਹੈ ।

9. ਹੇਠ ਲਿਖਿਆਂ ਵਿਚੋਂ ਕਿਹੜਾ ਪ੍ਰਵਾਸ ਦੇ ਪੁਸ਼ ਕਾਰਕ ਤੋਂ ਸੰਬੰਧਿਤ ਹੈ ?
- (a) ਕੁਦਰਤੀ ਤਬਾਹੀ (b) ਅਨੁਕੂਲ ਜਲਵਾਯੂ
(c) ਜੀਵਨ ਅਤੇ ਜਾਇਦਾਦ ਦੀ ਸੁਰੱਖਿਆ (d) ਸ਼ਾਂਤੀ ਅਤੇ ਸਥਿਰਤਾ
10. ਹੇਠ ਲਿਖੇ ਰਾਜਾਂ ਵਿਚੋਂ 2001 ਤੋਂ 2011 ਦੇ ਦਹਾਕੇ ਦੇ ਦਰਮਿਆਨ ਕਿਸਦੀ ਜਨਸੰਖਿਆ ਵਾਧਾ ਦਰ ਸਭ ਤੋਂ ਵੱਧ ਹੈ ?
- (a) ਮਣਿਪੁਰ (b) ਨਾਗਾਲੈਂਡ
(c) ਮਿਜੋਰਮ (d) ਸਿਕਿਮ
11. ਆਧੁਨਿਕ ਭਾਰਤੀ ਭਾਸ਼ਾਵਾਂ (ਬੋਲੀਆਂ) ਨੂੰ ਬੋਲਣ ਵਾਲਿਆਂ ਦੀ ਗਿਣਤੀ ਦੇ ਅਨੁਸਾਰ, ਸਭ ਤੋਂ ਵੱਧ ਤੋਂ ਸਭ ਤੋਂ ਘਟ ਦੇ ਸਹੀ ਕ੍ਰਮ ਵਾਲੇ ਵਿਕਲਪ ਨੂੰ ਚੁਣੋ :
- (a) ਭਾਰਤੀ-ਯੂਰੋਪੀ, ਦਰਵਿੜ, ਆਸਟ੍ਰਿਕ ਅਤੇ ਚੀਨੀ-ਤਿੱਬਤੀ
(b) ਭਾਰਤੀ-ਯੂਰੋਪੀ, ਆਸਟ੍ਰਿਕ, ਦਰਵਿੜ ਅਤੇ ਚੀਨੀ-ਤਿੱਬਤੀ
(c) ਦਰਵਿੜ, ਭਾਰਤੀ-ਯੂਰੋਪੀ, ਚੀਨੀ-ਤਿੱਬਤੀ ਅਤੇ ਆਸਟ੍ਰਿਕ
(d) ਦਰਵਿੜ, ਆਸਟ੍ਰਿਕ, ਭਾਰਤੀ-ਯੂਰੋਪੀ ਅਤੇ ਚੀਨੀ-ਤਿੱਬਤੀ
12. ਹੇਠ ਦਿਤੇ ਗਏ ਸੰਸਾਧਨਾਂ ਨੂੰ ਪੜ੍ਹੋ ਅਤੇ 'ਸਮਾਜਕ ਸੰਸਾਧਨਾਂ' ਤੋਂ ਸੰਬੰਧਿਤ ਸਹੀ ਵਿਕਲਪ ਚੁਣੋ :
- I. ਪੇਂਡੂ ਜਲ-ਖੇਤਰ
II. ਪੇਂਡੂ ਖੇਤੀ ਭੂਮੀ
III. ਪੇਂਡੂ ਰਿਹਾਇਸ਼ੀ ਭੂਮੀ
IV. ਚਾਰਾਗਾਹ ਭੂਮੀ
- ਵਿਕਲਪ :
- (a) ਸਿਰਫ I ਅਤੇ II ਸਹੀ ਹਨ ।
(b) ਸਿਰਫ II ਅਤੇ III ਸਹੀ ਹਨ ।
(c) ਸਿਰਫ III ਅਤੇ IV ਸਹੀ ਹਨ ।
(d) ਸਿਰਫ I ਅਤੇ IV ਸਹੀ ਹਨ ।
13. ਪੇਟ੍ਰੋਲਿਯਮ, ਪੇਟ੍ਰੋਲਿਯਮ ਉਤਪਾਦਾਂ ਅਤੇ ਖਾਦਾਂ (ਉਰਵਰਕਾਂ) ਨੂੰ ਹਾਸਲ ਕਰਨ ਵਾਲੀ ਬੰਦਰਗਾਹ ਹੈ :
- (a) ਨਵਾਂ ਮੰਗਲੂਰੂ (b) ਹਲਦੀਆ
(c) ਕਾਂਡਲਾ (d) ਤੂਤੀਕੋਰਿਨ

14. ਕਾਲਮ I ਅਤੇ ਕਾਲਮ II ਦਾ ਮਿਲਾਨ ਕਰੋ ਅਤੇ ਸਹੀ ਵਿਕਲਪ ਚੁਣੋ :

ਕਾਲਮ I (ਰੇਲਵੇ ਜ਼ੋਨ)	ਕਾਲਮ II (ਹੈਡਕਵਾਟਰ)
i. ਨਾਰਥ ਸੇਂਟਰਲ	1. ਸਿਕੰਦਰਾਬਾਦ
ii. ਈਸਟ ਸੇਂਟਰਲ	2. ਇਲਾਹਾਬਾਦ/ਪ੍ਰਯਾਗਰਾਜ
iii. ਵੇਸਟ ਸੇਂਟਰਲ	3. ਹਾਜ਼ੀਪੁਰ
iv. ਸਾਊਥ ਸੇਂਟਰਲ	4. ਜਬਲਪੁਰ

ਵਿਕਲਪ :

- (a) i – 1, ii – 2, iii – 3, iv – 4
- (b) i – 4, ii – 3, iii – 2, iv – 1
- (c) i – 3, ii – 4, iii – 1, iv – 2
- (d) i – 2, ii – 3, iii – 4, iv – 1

ਹੇਠ ਦਿੱਤੇ ਸਰੋਤ ਨੂੰ ਧਿਆਨ ਨਾਲ ਪੜ੍ਹੋ ਅਤੇ ਪ੍ਰਸ਼ਨ ਸੰਖਿਆ 15 ਤੋਂ 17 ਦੇ ਉੱਤਰ ਲਿਖੋ ।

ਰਮੇਸ਼ ਪਿਛਲੇ ਦੋ ਸਾਲਾਂ ਤੋਂ ਕੀਤੇ ਇਕਰਾਰਨਾਮੇ (ਕੰਟਰੈਕਟ) ਦੇ ਅਧਾਰ ਤੇ ਤਲਚਰ (ਉੜੀਸਾ ਦੇ ਕੋਲੇ ਖੇਤਰ) ਵਿਚ ਨਿਰਮਾਣ ਅਧੀਨ ਥਾਂ ਤੇ ਇਕ ਵੇਲਡਰ ਦੇ ਤੌਰ ਤੇ ਕੰਮ ਕਰ ਰਿਹਾ ਹੈ । ਉਹ ਆਪਣੇ ਠੇਕੇਦਾਰ ਦੇ ਨਾਲ-ਨਾਲ ਦੇਸ਼ ਭਰ ਵਿਚ ਵੱਖ ਵੱਖ ਥਾਵਾਂ ਜਿਵੇਂਕਿ ਸੁਰਤ, ਮੁੰਬਈ, ਗਾਂਧੀਨਗਰ, ਭਰੂਚ, ਜਾਮਨਗਰ ਆਦਿ ਸ਼ਹਿਰਾਂ ਵਿਚ ਜਾਂਦਾ ਹੈ । ਉਹ ਹਰ ਸਾਲ ਆਪਣੇ ਜੱਦੀ (ਪਿਤਾ ਪੁਰਖੀ) ਪਿੰਡ ਆਪਣੇ ਪਿਤਾ ਦੇ ਕੋਲ ₹ 20,000 ਭੇਜਦਾ ਹੈ । ਉਸਦੇ ਰਾਹੀਂ ਭੇਜੇ ਗਏ ਪੈਸੇ ਜ਼ਿਆਦਾਤਰ ਰੋਜ਼ਾਨਾ ਦੀਆਂ ਜ਼ਰੂਰਤਾਂ, ਸਿਹਤ ਦੀ ਦੇਖਭਾਲ, ਬਚਿਆਂ ਦੀ ਪੜ੍ਹਾਈ, ਆਦਿ ਤੇ ਖਰਚ ਹੁੰਦੇ ਹਨ । ਕੁਝ ਪੈਸੇ ਖੇਤੀ, ਜ਼ਮੀਨ ਦੀ ਖਰੀਦ ਅਤੇ ਘਰਾਂ ਨੂੰ ਬਨਾਣ ਦੇ ਲਈ ਵੀ ਖਰਚ ਹੁੰਦੇ ਹਨ । ਰਮੇਸ਼ ਦੇ ਪਰਿਵਾਰ ਦੇ ਰਹਿਣ ਸਹਿਣ ਦਾ ਪੱਧਰ ਸਾਰਥਕ ਰੂਪ ਵਿਚ ਸੁਧਰਿਆ ਹੈ ।

15 ਸਾਲ ਪਹਿਲਾਂ ਹਾਲਾਤ ਇਹੋ ਜਹੇ ਨਹੀਂ ਸਨ । ਪਰਿਵਾਰ ਬਹੁਤ ਹੀ ਮੁਸ਼ਕਿਲ ਹਾਲਾਤਾਂ ਵਿਚੋਂ ਗੁਜ਼ਰ ਰਿਹਾ ਸੀ । ਉਸਦੇ ਤਿੰਨ ਭਰਾ ਅਤੇ ਉਨ੍ਹਾਂ ਦੇ ਪਰਿਵਾਰ ਤਿੰਨ ਏਕੜ, ਜ਼ਮੀਨ ਉਪਰ ਨਿਰਭਰ ਸਨ । ਪਰਿਵਾਰ ਬੁਰੀ ਤਰ੍ਹਾਂ ਕਰਜ਼ੇ ਵਿਚ ਡੁਬਿਆ ਹੋਇਆ ਸੀ । ਰਮੇਸ਼ ਨੂੰ ਆਪਣੀ ਪੜ੍ਹਾਈ ਨੌਵੀਂ ਕਲਾਸ ਵਿਚ ਛੋੜਨੀ ਪਈ । ਸ਼ਾਦੀ ਤੋਂ ਪਿੱਛੋਂ ਤਾਂ ਹਾਲਾਤ ਹੋਰ ਵੀ ਮੁਸ਼ਕਿਲ ਹੋ ਗਏ ।

ਇਸ ਵਕਤ ਹੀ, ਰਮੇਸ਼ ਆਪਣੇ ਪਿੰਡ ਦੇ ਕੁਝ ਸਫਲ ਬਾਹਰ ਪ੍ਰਵਾਸ ਕਰਨ ਵਾਲਿਆਂ ਤੋਂ ਪ੍ਰਭਾਵਿਤ ਹੋਇਆ, ਜਿਹੜੇ ਲੁਧਿਆਣੇ ਵਿਚ ਕੰਮ ਕਰ ਰਹੇ ਸਨ ਅਤੇ ਪਿੰਡ ਵਿਚ ਆਪਣੇ ਪਰਿਵਾਰਾਂ ਨੂੰ ਪੈਸੇ ਅਤੇ ਲੋੜੀਂਦੀਆਂ ਵਸਤਾਂ ਭੇਜਕੇ ਪਾਲ ਰਹੇ ਹਨ । ਇਸ ਤਰ੍ਹਾਂ ਪਰਿਵਾਰ ਦੀ ਕੰਗਾਲੀ ਅਤੇ ਲੁਧਿਆਣੇ ਵਿਚ ਨੌਕਰੀ ਦਾ ਭਰੋਸਾ ਮਿਲਣ ਤੇ ਆਪਣੇ ਮਿਤਰ ਦੇ ਨਾਲ ਪੰਜਾਬ ਆ ਗਿਆ । ਉਸਨੇ 1988 ਵਿਚ ਲੁਧਿਆਣੇ ਵਿਚ ਇਕ ਉਨ ਫੈਕਟਰੀ ਵਿਚ ₹ 20 ਪ੍ਰਤਿਦਿਨ ਦੀ ਮਜ਼ਦੂਰੀ ਉਪਰ 6 ਮਹੀਨੇ ਕੰਮ ਕੀਤਾ । ਆਪਣੀ ਛੋਟੀ ਜਹੀ ਇਸ ਆਮਦਨ ਨਾਲ ਆਪਣੇ ਨਿਜੀ ਖਰਚਾਂ ਦਾ ਇੰਤਜ਼ਾਮ ਕਰ ਸਕਣ ਦੀ ਮੁਸ਼ਕਿਲ ਦੇ ਨਾਲ ਨਾਲ ਉਸ ਨੂੰ ਨਵੇਂ ਸਭਿਆਚਾਰ ਅਤੇ ਵਾਤਾਵਰਣ ਦੇ ਨਾਲ ਆਪਣੇ ਆਪ ਨੂੰ ਇਕਮਿਕ ਕਰਨ ਦੀ ਮੁਸ਼ਕਿਲ ਨਾਲ ਜੂਝਣਾ ਪਿਆ । ਉਸ ਤੋਂ ਪਿੱਛੋਂ ਆਪਣੇ ਦੋਸਤ ਵਲੋਂ ਰਸਤਾ ਦਸਣ ਤੇ ਲੁਧਿਆਣੇ ਤੋਂ ਸੂਰਤ (ਗੁਜਰਾਤ) ਵਿਚ ਕੰਮ ਕਰਨ ਦਾ ਫੈਸਲਾ ਕੀਤਾ । ਸੂਰਤ ਵਿਚ ਉਸਨੇ ਵੇਲਡਿੰਗ ਦਾ ਕੰਮ ਕਰਨ ਦੀ ਟਰੇਨਿੰਗ ਲਈ ਅਤੇ ਇਸ ਤੋਂ ਪਿੱਛੋਂ ਉਹ ਉਸ ਹੀ ਠੇਕੇਦਾਰ ਦੇ ਨਾਲ ਵੱਖੋਂ ਵੱਖ ਥਾਵਾਂ ਤੇ ਜਾਂਦਾ ਰਹਿੰਦਾ ਹੈ । ਹਾਲਾਂਕਿ ਰਮੇਸ਼ ਦੇ ਪਿੰਡ ਵਿਚ ਉਸਦੇ ਪਰਿਵਾਰ ਦੀ ਆਰਥਿਕ ਹਾਲਤ ਸੁਧਰੀ ਹੈ ਪਰ ਉਸਨੂੰ ਪਰਿਵਾਰ ਤੋਂ ਦੂਰ ਰਹਿਣ ਦੀ ਤਕਲੀਫ਼ ਝੇਲਣੀ ਪੈਂਦੀ ਹੈ । ਉਹ ਆਪਣੀ ਪਤਨੀ ਅਤੇ ਬਚਿਆਂ ਨੂੰ ਨਾਲ ਨਹੀਂ ਲਿਜਾ ਸਕਦਾ ਕਿਉਂਕਿ ਉਸਦੀ ਨੌਕਰੀ ਅਸਥਾਈ ਅਤੇ ਤਬਦੀਲੀਆਂ ਵਾਲੀ ਹੈ ।

15. ਹੇਠ ਲਿਖਿਆਂ ਵਿਚੋਂ ਹੁੰਡੀ ਦਾ ਅਰਥ ਕਿਹੜਾ ਹੈ ?

- (a) ਪ੍ਰਵਾਸੀ ਰਾਹੀਂ ਭੇਜਿਆ ਗਿਆ ਧਨ
- (b) ਪ੍ਰਵਾਸੀ ਰਾਹੀਂ ਕਮਾਇਆ ਗਿਆ ਧਨ
- (c) ਪ੍ਰਵਾਸੀ ਰਾਹੀਂ ਕੀਤਾ ਗਿਆ ਖਰਚ
- (d) ਪ੍ਰਵਾਸੀ ਰਾਹੀਂ ਲਿਆ ਗਿਆ ਉਧਾਰ

16. ਭਾਰਤ ਵਿਚ ਪਿੰਡ ਤੋਂ ਨਗਰ ਵਲ ਪ੍ਰਵਾਸ ਦਾ ਮੁੱਖ ਕਾਰਨ ਹੈ :

- (a) ਸਿਖਿਆ (ਪੜ੍ਹਾਈ-ਲਿਖਾਈ) (b) ਰੁਜ਼ਗਾਰ
(c) ਸਿਹਤ (d) ਸੈਰ ਸਪਾਟਾ

17. ਹੇਠ ਲਿਖਿਆਂ ਵਿੱਚੋਂ ਕਿਹੜਾ ਪਿੰਡਾਂ ਤੋਂ ਸ਼ਹਿਰਾਂ ਵਲ ਪ੍ਰਵਾਸ ਦਾ ਇਕ ਜਨਅੰਕੜਿਕ ਨਤੀਜਾ ਹੈ ?

- (a) ਪਹੁੰਚ ਸਥਾਨ ਦੇ ਅਧਾਰਭੂਤ ਢਾਂਚੇ ਉਪਰ ਦਬਾਵ
(b) ਮੁਢਲੇ ਥਾਂ ਉਪਰ ਮਜ਼ਦੂਰਾਂ ਦੀ ਕਮੀ
(c) ਉਮਰ ਅਤੇ ਲਿੰਗ ਸੰਰਚਨਾ ਵਿਚ ਅਸੰਤੁਲਨ
(d) ਪਹੁੰਚ ਸਥਾਨ ਉਪਰ ਸਭਿਆਚਾਰ ਦਾ ਮਿਸ਼ਰਣ

ਖੰਡ ਖ

ਪ੍ਰਸ਼ਨ ਸੰਖਿਆ 18 ਅਤੇ 19 ਸਰੋਤ ਅਧਾਰਿਤ ਪ੍ਰਸ਼ਨ ਹਨ ।

18. ਦਿਤੇ ਗਏ ਸਰੋਤ ਨੂੰ ਧਿਆਨ ਨਾਲ ਪੜ੍ਹੋ ਅਤੇ ਉਸਦੇ ਹੇਠ ਦਿਤੇ ਪ੍ਰਸ਼ਨਾਂ ਦਾ ਉੱਤਰ ਦਿਓ :

3×1=3

ਜਦੋਂ ਤੁਸੀਂ ਬਿਮਾਰ ਪੈ ਜਾਂਦੇ ਹੋ ਤਾਂ ਤੁਸੀਂ ਆਪਣੇ ਪਰਿਵਾਰਿਕ ਡਾਕਟਰ ਕੋਲ ਜਾਂਦੇ ਹੋ ਜਾਂ ਕਦੇ ਕਦੇ ਕਿਸੇ ਡਾਕਟਰ ਨੂੰ ਘਰ ਬੁਲਾਂਦੇ ਹੋ । ਕਦੇ ਕਦੇ ਤੁਹਾਡੇ ਮਾਤਾ-ਪਿਤਾ ਤੁਹਾਨੂੰ ਹਸਪਤਾਲ ਲੈ ਜਾਂਦੇ ਹਨ । ਸਕੂਲ ਵਿਚ ਤੁਹਾਨੂੰ ਅਧਿਆਪਕ ਪੜ੍ਹਾਂਦੇ ਹਨ । ਕਿਸੇ ਵੀ ਆਪਸੀ ਝਗੜੇ ਦੇ ਸਮੇਂ ਤੁਸੀਂ ਕਿਸੇ ਵਕੀਲ ਤੋਂ ਕਨੂੰਨੀ ਸਲਾਹ ਲੈਂਦੇ ਹੋ । ਇਸ ਹੀ ਤਰਾਂ ਕਈ ਤਰਾਂ ਦੇ ਕਾਰੋਬਾਰੀ ਹੁੰਦੇ ਹਨ ਜਿਹੜੇ ਫੀਸ ਲੈ ਕੇ ਆਪਣੀਆਂ ਸੇਵਾਵਾਂ ਦਿੰਦੇ ਹਨ । ਇਸ ਤਰਾਂ ਸਾਰੀਆਂ ਪ੍ਰਕਾਰ ਦੀਆਂ ਸੇਵਾਵਾਂ ਖਾਸ ਕੌਸ਼ਲ ਹੁੰਦੀਆਂ ਹਨ । ਜਿਨ੍ਹਾਂ ਦੇ ਪੇਸ਼ਾਵਰ (ਕੰਮ ਕਰਨ ਵਾਲੇ) ਆਪਣੀ ਸੇਵਾਵਾ ਕੁਝ ਰਕਮ ਲੈ ਕੇ ਦਿੰਦੇ ਹਨ । ਸਿਹਤ, ਸਿਖਿਆ, ਕਨੂੰਨ, ਸਰਕਾਰੀ ਕੰਮ ਅਤੇ ਮਨੋਰੰਜਨ ਵਗੈਰਾ ਸਾਰੇ ਕੰਮ ਲਏ ਖਾਸ ਉਸ ਕੰਮ ਕਾਜ ਸੰਬੰਧੀ ਕੁਸ਼ਲਤਾ ਲੋੜੀਂਦੀ ਸਿਧਾਂਤਕ ਜਾਣਕਾਰੀ ਅਤੇ ਪ੍ਰੈਕਟੀਕਲ ਟਰੇਨਿੰਗ ਦੀ ਲੋੜ ਹੁੰਦੀ ਹੈ । ਤ੍ਰਿਤੀਅਕ (ਤੀਸਰੇ ਦਰਜੇ ਦੀਆਂ) ਸਰਗਰਮੀਆਂ ਸੇਵਾ ਖੇਤਰ ਨਾਲ ਸੰਬੰਧਿਤ ਹਨ । ਜਨਸ਼ਕਤੀ ਸੇਵਾ ਸੈਕਟਰ ਦਾ ਇਕ ਮਹਤਵਪੂਰਨ ਕਾਰਕ ਹੈ ਕਿਉਂਕਿ ਵਧੇਰੇ ਤੌਰ ਤੇ ਤ੍ਰਿਤੀਅਕ ਸਰਗਰਮੀਆਂ ਨੂੰ ਸਿਰੇ ਚਾੜ੍ਹਨ ਦੇ ਲਈ ਸਿਆਣੇ ਤਜਰਬੇਕਾਰ ਕਾਰੀਗਰ, ਵਿਵਸਾਹਿਕ ਨਜ਼ਰ ਨਾਲ ਟਰੇਨਿੰਗ ਲਏ ਹੋਏ ਕੁਸ਼ਲ ਆਪਣੇ ਕੰਮ ਵਿਚ ਮਾਹਰ ਵਿਅਕਤੀਆ (ਕਾਮਿਆਂ ਅਤੇ ਸਲਾਹਕਾਰਾਂ) ਦੀ ਲੋੜ ਹੁੰਦੀ ਹੈ ।

ਆਰਥਿਕ ਵਿਕਾਸ ਦੀਆਂ ਮੁਢਲੀਆਂ ਅਵਸਥਾਵਾਂ ਵਿਚ ਲੋਕਾਂ ਦਾ ਇਕ ਵੱਡਾ ਅਨੁਪਾਤ ਪ੍ਰਾਥਮਿਕ (ਪਹਿਲੇ) ਸੈਕਟਰ ਵਿਚ ਕੰਮ ਕਰ ਰਿਹਾ ਸੀ । ਇਕ ਵਿਕਸਿਤ ਅਰਥਵਿਵਸਥਾ ਵਿਚ ਬਹੁਸੰਖਿਅਕ ਮਜ਼ਦੂਰ ਨੂੰ ਤ੍ਰਿਤੀਯਕ ਸਰਗਰਮੀਆਂ ਵਿਚ ਰੁਜ਼ਗਾਰ ਮਿਲਦੇ ਹਨ ਅਤੇ ਮੁਕਾਬਲਤਨ ਘਟ ਸੰਖਿਆ ਵਿਚ ਦਵਿਤਿਯਕ ਸੈਕਟਰ ਵਿਚ ਕੰਮ ਲੱਗੇ ਹੁੰਦੇ ਹਨ ।

(18.1) ਦਵਿਤਿਯਕ ਅਤੇ ਤ੍ਰਿਤੀਯਕ ਸਰਗਰਮੀਆਂ ਵਿਚਲੇ ਪ੍ਰਮੁਖ ਅੰਤਰ ਨੂੰ ਸਪਸ਼ਟ ਕਰੋ ।

1

(18.2) ਤ੍ਰਿਤੀਯਕ ਸਰਗਰਮੀਆਂ ਕਿਵੇਂ ਉਤਪਾਦਨ ਅਤੇ ਵਿਨਿਮੇ (ਤਬਾਦਲੇ) ਦੋਨੋਂ ਨਾਲ ਸੰਬੰਧਿਤ ਹਨ ?

1

(18.3) ਕਿਸੇ ਦੋ ਤ੍ਰਿਤੀਯਕ ਸਰਗਰਮੀਆਂ ਦਾ ਵਰਣਨ ਕਰੋ ।

$$\frac{1}{2} + \frac{1}{2} = 1$$

19. ਦਿਤੀ ਗਈ ਸਾਰਨੀ ਨੂੰ ਧਿਆਨ ਨਾਲ ਪੜ੍ਹੋ ਅਤੇ ਇਸਦੇ ਹੇਠ ਦਿਤੇ ਗਏ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

$$3 \times 1 = 3$$

ਭਾਰਤ – ਸ਼ਹਿਰੀਕਰਣ ਦੇ ਰੁਝਾਨ, 1901 – 2011

ਸਾਲ	ਸ਼ਹਿਰਾਂ/ਸ਼ਹਿਰੀ ਕਸਬਿਆਂ ਦੀ ਗਿਣਤੀ	ਸ਼ਹਿਰੀ ਜਨਸੰਖਿਆ (ਹਜ਼ਾਰਾਂ ਵਿਚ)	ਕੁਲ ਜਨਸੰਖਿਆ ਦਾ %	ਦਸ਼ਕੀਯ ਵਾਧਾ (%)
1901	1,827	25,851.9	10.84	—
1911	1,815	25,941.6	10.29	0.35
1921	1,949	28,086.2	11.18	8.27
1931	2,072	33,456.0	11.99	19.12
1941	2,250	44,153.3	13.86	31.97
1951	2,843	62,443.7	17.29	41.42
1961	2,365	78,936.6	17.97	26.41
1971	2,590	1,09,114	19.91	38.23
1981	3,378	1,59,463	23.34	46.14
1991	4,689	2,17,611	25.71	36.47
2001	5,161	2,85,355	27.78	31.13
2011	6,171	3,77,000	31.16	31.08

(19.1) ਭਾਰਤ ਵਿਚ ਕਿਸ ਸਾਲ ਵਿਚ ਸ਼ਹਿਰੀ ਜਨਸੰਖਿਆ ਦੀ ਦਸ਼ਕੀਯ ਵਾਧਾ ਸਭ ਤੋਂ ਵੱਧ ਸੀ ?

1

(19.2) ਸਾਲ 2001 ਵਿਚ ਕੁੱਲ ਸ਼ਹਿਰੀ ਆਬਾਦੀ ਕਿੰਨੀ ਸੀ ?

1

(19.3) ਸਾਲ 1901 ਤੋਂ 2011 ਦੇ ਵਿਚਕਾਰ ਭਾਰਤ ਵਿਚ ਸ਼ਹਿਰਾਂ ਦੀ ਸੰਖਿਆ ਕੁੱਲ ਕਿੰਨੀ ਵਧੀ ?

1

ਨੋਟ: ਹੇਠ ਲਿਖੇ ਪ੍ਰਸ਼ਨ ਸਿਰਫ ਦ੍ਰਿਸ਼ਟੀ ਵਿਕਲਾਂਗ ਪ੍ਰੀਖਿਆਰਥੀਆਂ ਦੇ ਲਈ ਪ੍ਰਸ਼ਨ ਸੰਖਿਆ 19 ਦੀ ਥਾਂ ਤੇ ਬਦਲਵੇ ਪ੍ਰਸ਼ਨ ਹਨ ।

ਭਾਰਤ ਵਿਚ ਸ਼ਹਿਰੀ ਬਸਤਿਆਂ ਦੀਆਂ ਕਿਸੇ ਤਿੰਨ ਵਿਸ਼ੇਸ਼ਤਾਵਾਂ ਦੀ ਵਿਆਖਿਆ ਕਰੋ ।

3×1=3

ਖੰਡ ਗ

ਪ੍ਰਸ਼ਨ ਸੰਖਿਆ 20 ਤੋਂ 23 ਛੋਟੇ ਉੱਤਰ ਵਾਲੇ ਪ੍ਰਸ਼ਨ ਹਨ ।

20. (a) “ਮਨੁਖ ਕੁਦਰਤ ਦੇ ਨਿਯਮਾਂ ਨੂੰ ਚੰਗੀ ਤਰਾਂ ਸਮਝਣ ਤੋਂ ਪਿਛੋਂ ਹੀ ਟੈਕਨੋਲੋਜੀ (ਪ੍ਰੋਧੋਗਿਕੀ) ਦਾ ਵਿਕਾਸ ਕਰ ਸਕਿਆ ।” ਮਨੁਖ ਦੇ ਪ੍ਰਕਿਰਤੀ ਕਰਣ ਦੇ ਸੰਦਰਭ ਵਿਚ ਇਸ ਕਥਨ ਦਾ ਮੁਲੰਕਣ ਕਰੋ ।

3

ਜਾਂ

- (b) “ਮਨੁਖੀ ਕਿਰਿਆਵਾਂ ਦੀ ਛਾਪ ਹਰ ਪਾਸੇ ਹੈ ।” ਪ੍ਰਕਿਰਤੀ ਦੇ ਮਨੁਖੀਕਰਣ ਦੇ ਸੰਦਰਭ ਵਿਚ ਇਸ ਕਥਨ ਦਾ ਮੁਲੰਕਣ ਕਰੋ ।

3

21. ਭਾਰਤ ਵਿਚ ਜਨਸੰਖਿਆ ਵਾਧੇ ਦੀ ਫੇਜ਼ (ਪੜਾਅ) III (1951 – 1981) ਨੂੰ ਜਨਸੰਖਿਆ ਬਿਸਫੋਟ ਦੀ ਅਵਧੀ ਦੇ ਰੂਪ ਵਿਚ ਕਿਉਂ ਜਾਣਿਆ ਜਾਂਦਾ ਹੈ ? ਕੋਈ ਤਿੰਨ ਦਲੀਲਾਂ ਦੇ ਕੇ ਸਪਸ਼ਟ ਕਰੋ ।

3

22. ਭਾਰਤੀ ਖੇਤੀ-ਬਾੜੀ ਦੇ ਵਿਕਾਸ ਵਿਚ ‘ਨਿਰੰਤਰ ਖੇਤੀ-ਬਾੜੀ ਦੇ ਲਈ ਰਾਸ਼ਟਰੀ ਮਿਸ਼ਨ’ (NMSA) ਦੇ ਉਦੇਸ਼ਾਂ ਦਾ ਵਰਣਨ ਕਰੋ ।

3

23. (a) ਭਾਰਤ ਦੀ ‘ਦੱਖਣ-ਪੱਛਮੀ ਪਠਾਰ ਪ੍ਰਦੇਸ਼’ ਖਣਿਜ ਪੇਟੀ ਦੀਆਂ ਪ੍ਰਮੁਖ ਵਿਸ਼ੇਸ਼ਤਾਵਾਂ ਦਾ ਵਰਣਨ ਕਰੋ ।

3

ਜਾਂ

- (b) ਭਾਰਤ ਦੀ ‘ਉੱਤਰ-ਪੱਛਮੀ ਪ੍ਰਦੇਸ਼’ ਖਣਿਜ ਪੇਟੀ ਦੀਆਂ ਪ੍ਰਮੁਖ ਵਿਸ਼ੇਸ਼ਤਾਵਾਂ ਦਾ ਵਰਣਨ ਕਰੋ ।

3

ਖੰਡ ਘ

ਪ੍ਰਸ਼ਨ ਸੰਖਿਆ 24 ਤੋਂ 28 ਲੰਬੇ ਉੱਤਰ ਵਾਲੇ ਪ੍ਰਸ਼ਨ ਹਨ ।

24. (a) ਸੰਸਾਰ ਵਿਚ ਉਦਯੋਗਾਂ ਦੇ ਮੁਕਾਮ ਨੂੰ ਪ੍ਰਭਾਵਿਤ ਕਰਨ ਵਾਲੇ ਪੰਜ ਮੁੱਖ ਕਾਰਕਾਂ ਦਾ ਵਿਸ਼ਲੇਸ਼ਣ ਕਰੋ । 5

ਜਾਂ

- (b) ਕੱਚੇ ਮਾਲ ਉਪਰ ਅਧਾਰਿਤ ਉਦਯੋਗਾਂ ਦੇ ਵਰਗੀਕਰਣ ਦਾ ਵਿਸ਼ਲੇਸ਼ਣ ਪੰਜ ਸਿਰਲੇਖਾਂ ਦੇ ਅਧੀਨ ਕਰੋ । 5

25. “ਸੰਸਾਰ ਵਿਚ ਤਰਲ ਅਤੇ ਗੈਸ ਵਾਲੇ ਪਦਾਰਥਾਂ ਦੀ ਢੋਆ-ਢੁਆਈ ਦੇ ਲਈ ਪਾਇਪ ਲਾਈਨਾਂ ਦੀ ਵਿਆਪਕ ਰੂਪ ਵਿਚ ਵਰਤੋਂ ਕੀਤੀ ਜਾਂਦੀ ਹੈ ।” ਢੁਕਵੀਆਂ ਦਲੀਲਾਂ ਨਾਲ ਇਸ ਕਥਨ ਦੀ ਪੁਸ਼ਟੀ ਕਰੋ । 5

26. ‘ਅੰਤਰਰਾਸ਼ਟਰੀ ਵਪਾਰ’ ਨੂੰ ਪਰਿਭਾਸ਼ਿਤ ਕਰੋ । ਸੰਸਾਰ ਵਿਚ ‘ਅੰਤਰਰਾਸ਼ਟਰੀ ਵਪਾਰ’ ਦੇ ਦੋ ਕਿਸਮਾਂ ਦਾ ਬਿਓਰਾ ਦਿਓ । 1+2+2=5

27. “ਇੰਦਰਾ ਗਾਂਧੀ ਨਹਿਰ ਕਮਾਨ ਖੇਤਰ ਵਿਚ ਲਗਾਤਾਰ ਪੋਸ਼ਣ ਯੋਗ ਵਿਕਾਸ ਦਾ ਟੀਚਾ ਪ੍ਰਾਪਤ ਕਰਨ ਦੇ ਲਈ ਮੁੱਖ ਰੂਪ ਵਿਚ ਸਥਾਨਕ ਲਗਾਤਾਰ ਪੋਸ਼ਣਯੋਗਤਾ ਤੇ ਜ਼ੋਰ ਦੇਣਾ ਹੋਵੇਗਾ ।” ਇਸ ਕਥਨ ਦਾ ਮੁਲੰਕਣ ਕਰੋ । 5

28. (a) “ਭਾਰਤ ਦਾ ਸੜਕ ਜਾਲ ਸੰਸਾਰ ਦਾ ਦੂਸਰਾ ਸਭ ਤੋਂ ਵੱਡਾ ਸੜਕ ਜਾਲ ਹੈ ।” ਇਸ ਕਥਨ ਦੀ ਪੁਸ਼ਟੀ ਕਰੋ । 5

ਜਾਂ

- (b) “ਭਾਰਤੀ ਰੇਲ ਜਾਲ ਸੰਸਾਰ ਦੇ ਸਭ ਤੋਂ ਲੰਬੇ ਰੇਲ ਜਾਲਾਂ ਵਿਚੋਂ ਇਕ ਹੈ ।” ਇਸ ਕਥਨ ਦੀ ਪੁਸ਼ਟੀ ਕਰੋ । 5

ਖੰਡ ਕ

ਪ੍ਰਸ਼ਨ ਸੰਖਿਆ 29 ਅਤੇ 30 ਮਾਨਚਿੱਤਰ ਅਧਾਰਿਤ ਪ੍ਰਸ਼ਨ ਹਨ ।

29. ਸੰਸਾਰ ਦੇ ਦਿੱਤੇ ਗਏ ਰਾਜਨੀਤਿਕ ਰੇਖਾ-ਮਾਨਚਿੱਤਰ (ਪੰਨਾ 13 ਤੇ) ਵਿਚ ਸੱਤ ਭੂਗੋਲਕ ਲੱਛਣਾਂ A, B, C, D, E, F ਅਤੇ G ਨੂੰ ਦਰਸਾਇਆ ਗਿਆ ਹੈ । ਕਿਸੇ ਪੰਜ ਨੂੰ ਹੇਠ ਦਿੱਤੀ ਜਾਣਕਾਰੀ ਦੀ ਸਹਾਇਤਾ ਨਾਲ ਪਛਾਣੋ ਅਤੇ ਉਨ੍ਹਾਂ ਦੇ ਸਹੀ ਨਾਮ ਉਨ੍ਹਾਂ ਦੇ ਨਾਲ ਖਿਚੀਆ ਗਈਆਂ ਰੇਖਾਵਾਂ ਉਪਰ ਲਿਖੋ :

5×1=5

- A. ਅਫਰੀਕਾ ਦਾ ਸਭ ਤੋਂ ਵੱਡਾ ਦੇਸ਼
- B. ਵਿਸਤਰਿਤ (ਵਿਆਪਕ) ਵਪਾਰਕ ਅਨਾਜ ਖੇਤੀ ਦਾ ਖੇਤਰ
- C. ਪ੍ਰਮੁੱਖ ਸਮੁੰਦਰੀ ਬੰਦਰਗਾਹ
- D. ਜਹਾਜ਼ਰਾਨੀ ਨਹਿਰ
- E. ਅੰਤਰਰਾਸ਼ਟਰੀ ਹਵਾਈ ਅੱਡਾ
- F. ਆਸਟ੍ਰੇਲਿਆਈ ਪਾਰਮਹਾਦੀਪੀ ਰੇਲ ਮਾਰਗ ਦਾ ਸਭ ਤੋਂ ਪੱਛਮੀ ਸਟੇਸ਼ਨ
- G. ਦਖਣੀ ਅਮੇਰਿਕਾ ਦਾ ਸਭ ਤੋਂ ਵੱਡਾ ਦੇਸ਼

ਨੋਟ: ਹੇਠ ਲਿਖੇ ਪ੍ਰਸ਼ਨ ਸਿਰਫ ਦ੍ਰਿਸ਼ਟੀ ਵਿਕਲਾਂਗ ਪ੍ਰੀਖਿਆਰਥੀਆਂ ਦੇ ਲਈ ਪ੍ਰਸ਼ਨ ਸੰਖਿਆ 29 ਦੀ ਥਾਂ ਤੇ ਬਦਲਵੇ ਪ੍ਰਸ਼ਨ ਹਨ ।

ਹੇਠ ਲਿਖਿਆਂ ਵਿਚੋਂ ਕਿਸੇ ਪੰਜ ਪ੍ਰਸ਼ਨਾਂ ਦੇ ਉੱਤਰ ਦਿਓ :

5×1=5

- (29.1) ਅਫਰੀਕਾ ਦਾ ਸਭ ਤੋਂ ਵੱਡਾ ਦੇਸ਼ ਕਿਹੜਾ ਹੈ ?
- (29.2) ਅਰਜਨਟਾਇਨਾ ਦੇ ਵਿਸਤਰਿਤ ਵਪਾਰਕ ਅਨਾਜ ਖੇਤੀ ਖੇਤਰ ਦਾ ਨਾਮ ਲਿਖੋ ।
- (29.3) ਜਾਪਾਨ ਦੇ ਇਕ ਪ੍ਰਮੁੱਖ ਸਮੁੰਦਰੀ ਬੰਦਰਗਾਹ ਦਾ ਨਾਮ ਲਿਖੋ ।
- (29.4) ਅਟਲਾਂਟਿਕ ਮਹਾਂਸਾਗਰ ਨੂੰ ਪੱਛਮ ਵਿਚ ਪ੍ਰਸ਼ਾਂਤ ਮਹਾਂਸਾਗਰ ਨਾਲ ਜੋੜਨ ਵਾਲੀ ਨਹਿਰ ਦਾ ਨਾਮ ਲਿਖੋ ।
- (29.5) ਨਿਊਜ਼ੀਲੈਂਡ ਦੇ ਪ੍ਰਮੁੱਖ ਹਵਾਈ ਅੱਡੇ ਦਾ ਨਾਮ ਲਿਖੋ ।
- (29.6) ਲਾਲ ਸਾਗਰ ਤੋਂ ਭੂਮਧ ਸਾਗਰ ਨੂੰ ਜੋੜਨ ਵਾਲੀ ਜਹਾਜ਼ਰਾਨੀ ਨਹਿਰ ਦਾ ਨਾਮ ਲਿਖੋ ।
- (29.7) ਦਖਣੀ ਅਮੇਰਿਕਾ ਦੇ ਸਭ ਤੋਂ ਵੱਡੇ ਦੇਸ਼ ਦਾ ਨਾਮ ਲਿਖੋ ।

30. ਭਾਰਤ ਦੇ ਦਿੱਤੇ ਗਏ ਰਾਜਨੀਤਿਕ ਰੇਖਾ-ਮਾਨਚਿੱਤਰ (ਪੰਨਾ 15 ਤੇ) ਵਿਚ ਸੱਤ ਭੂਗੋਲਿਕ ਲਛਣਾਂ ਵਿਚੋਂ ਕਿਸੇ ਪੰਜ ਨੂੰ ਢੁਕਵੇਂ ਚਿਹਨਾਂ ਰਾਹੀਂ ਦਰਸਾਓ ਅਤੇ ਉਨ੍ਹਾਂ ਦੇ ਨਾਮ ਲਿਖੋ :

5×1=5

- (30.1) ਸਭ ਤੋਂ ਵਧ ਜਨਗਣਨਾ ਘਣਤਾ ਵਾਲਾ ਰਾਜ
- (30.2) 10 ਮਿਲਿਅਨ ਤੋਂ ਵਧੇਰੇ ਜਨਗਣਨਾ ਵਾਲਾ ਭਾਰਤ ਦਾ ਸਭ ਤੋਂ ਪੂਰਬੀ ਨਗਰ
- (30.3) ਕਪਾਹ ਦਾ ਸਭ ਤੋਂ ਮੋਹਰੀ ਉਤਪਾਦਕ ਰਾਜ
- (30.4) ਉੱਤਰ ਪ੍ਰਦੇਸ਼ ਵਿਚ ਸਥਿਤ ਤੇਲਸ਼ੋਧਕ ਕਾਰਖਾਨਾ
- (30.5) ਤਮਿਲਨਾਡੂ ਵਿਚ ਸਥਿਤ ਕੋਲੇ ਦੀਆਂ ਖਾਣਾ
- (30.6) ਓਡਿਸ਼ਾ ਵਿਚ ਸਥਿਤ ਪ੍ਰਮੁਖ ਸਮੁੰਦਰੀ ਬੰਦਰਗਾਹ
- (30.7) ਪੰਜਾਬ ਵਿਚ ਸਥਿਤ ਅੰਤਰਰਾਸ਼ਟਰੀ ਹਵਾਈ ਅੱਡਾ

ਨੋਟ: ਹੇਠ ਲਿਖੇ ਪ੍ਰਸ਼ਨ ਸਿਰਫ ਦ੍ਰਿਸ਼ਟੀ ਵਿਕਲਾਂਗ ਪ੍ਰੀਖਿਆਰਥੀਆਂ ਦੇ ਲਈ ਪ੍ਰਸ਼ਨ ਸੰਖਿਆ 30 ਦੀ ਥਾਂ ਤੇ ਬਦਲਵੇ ਪ੍ਰਸ਼ਨ ਹਨ ।

ਹੇਠ ਲਿਖਿਆਂ ਵਿਚੋਂ ਕਿਸੇ ਪੰਜ ਪ੍ਰਸ਼ਨਾਂ ਦੇ ਉੱਤਰ ਦਿਉ :


5×1=5

- (30.1) ਭਾਰਤ ਦੇ ਸਭ ਤੋਂ ਵਧੀਕ ਜਨਸੰਖਿਆ ਘਣਤਾ ਵਾਲੇ ਰਾਜ ਦਾ ਨਾਮ ਲਿਖੋ ।
- (30.2) ਕਪਾਹ ਦੇ ਸਭ ਤੋਂ ਮੋਹਰੀ ਉਤਪਾਦਕ ਰਾਜ ਦਾ ਨਾਮ ਲਿਖੋ ।
- (30.3) ਉੱਤਰ ਪ੍ਰਦੇਸ਼ ਦੇ ਕਿਸ ਥਾਂ ਤੇ ਤੇਲ ਸਾਫ ਕਰਨ ਵਾਲਾ ਕਾਰਖਾਨਾ ਸਥਿਤ ਹੈ ?
- (30.4) 10 ਮਿਲਿਅਨ ਤੋਂ ਵਧ ਜਨਸੰਖਿਆ ਵਾਲੇ ਭਾਰਤ ਦੇ ਸਭ ਤੋਂ ਪੂਰਬੀ ਸ਼ਹਿਰ ਦਾ ਨਾਮ ਲਿਖੋ ।
- (30.5) ਖੇਤੜੀ ਤਾਂਬਾ ਖਾਣਾਂ ਕਿਸ ਰਾਜ ਵਿਚ ਸਥਿਤ ਹਨ ?
- (30.6) ਤੂਤੀਕੋਰਨ ਸਮੁੰਦਰੀ ਬੰਦਰਗਾਹ ਕਿਸ ਰਾਜ ਵਿਚ ਸਥਿਤ ਹੈ ?
- (30.7) ਪੰਜਾਬ ਵਿਚ ਅੰਤਰਰਾਸ਼ਟਰੀ ਹਵਾਈ ਅੱਡਾ ਕਿਸ ਥਾਂ ਤੇ ਹੈ ?

ਪ੍ਰਸ਼ਨ ਸੰ. 29 ਦੇ ਲਈ

ਸੰਸਾਰ-ਰਾਜਨੀਤਿਕ

WORLD-POLITICAL



ਪ੍ਰਸ਼ਨ ਸੰ. 30 ਦੇ ਲਈ

